

خبرنامہ فروری - مارچ ۱۹۹۵ء

صرف احباب جماعت کے لئے

○ حضرت امیر ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی طبیعت بدستور کمزور چلی آرہی ہے لیکن خدا کے خاص فضل و کرم سے آپ حسب معمول نماز عصر کے بعد مختصر سیر فرماتے ہیں۔ پہلے ان کو سہارے کی ضرورت پڑتی تھی لیکن اب سہارے کے بغیر بھی سیر فرما لیتے ہیں۔ احباب جماعت سے درخواست ہے کہ وہ حضرت امیر کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ وفات

محمد شریف خان صاحب، ملتان: ملتان جماعت کے ہمارے نہایت محترم اور صاحب علم بزرگ محترم عبدالعزیز خان صاحب مرحوم کے فرزند محترم محمد شریف خان صاحب ۱۰ فروری ۱۹۹۵ء کو صبح ساڑھے دس بجے انتقال فرما گئے۔ ”ہم اللہ کی طرف سے ہیں اور اسی کی طرف لوٹ کر جانے والے ہیں۔“ مرحوم جماعت کے نہایت مخلص اور سرگرم رکن تھے اور ایک مدت تک مجلس معتمدین کے ممبر رہے۔ خدا تعالیٰ مرحوم کو جوار رحمت میں جگہ دے اور ان کے لواحقین کو صبر جمیل عطا فرمائے۔

بیگم چوہدری فضل داد صاحبہ، گجرات: گجرات کے ہمارے مرحوم بھائی محترم چوہدری فضل داد صاحب کی بیگم صاحبہ کا ۲۸ فروری ۱۹۹۵ء کو گجرات میں حرکت قلب بند ہو جانے کی وجہ سے انتقال ہو گیا۔ مرحوم چوہدری فضل داد صاحب اوکاڑہ میں انجمن کی اراضی پر مدت تک نہایت اخلاص اور تندی سے خدمت سرانجام دیتے رہے۔ ہم مرحومہ کے لواحقین خصوصاً ”محترم چوہدری فتح محمد عزیز صاحب اور محترم سعادت احمد صاحب سے اظہار تعزیت کرتے ہیں۔ خدا تعالیٰ مرحومہ کو جنت الفردوس میں جگہ دے۔

○ دعا

بھئی، ہندوستان میں ہمارے محترم بھائی عبدالرزاق صاحب دل کے عارضہ سے بیمار ہیں۔ ڈاکٹروں نے ان کو دوبارہ بائی پاس آپریشن کا مشورہ دیا ہے۔ عید الفطر کے بعد ۱۰ مارچ کو آپ ہسپتال میں داخل ہوئے لیکن چونکہ ابھی تک ان کی شوگر کنٹرول نہیں ہو رہی۔ اس لئے ابھی تک ان کا آپریشن نہیں ہو سکا۔

پشاور میں ہمارے نہایت محترم بھائی شیخ شریف احمد صاحب کئی ماہ سے بیمار چلے آرہے ہیں۔ ان دونوں محترم بھائیوں کی صحت کاملہ کے لئے احباب درد دل سے دعا فرمائیں۔

○ برلین، جرمنی

چوہدری سعید احمد صاحب: برلین سینٹر کے انچارج محترم چوہدری سعید احمد صاحب مختصر وقت کے لئے پاکستان تشریف لائے تھے۔ ان کی ریڑھ کی ہڈی میں نقص کی وجہ سے گردن میں شدید درد رہتا تھا۔ جس کے علاج کے لئے ان کو کچھ عرصہ پاکستان میں رکنا پڑا۔ فزیو تھیراپی کے علاج سے ان کو کافی آفاقہ ہوا۔ محترم چوہدری صاحب رمضان المبارک کے آخری عشرہ میں واپس برلین تشریف لے گئے ہیں۔

○ عید الفطر

رمضان المبارک میں مرکزی لائبریری کے لائبریرین محترم قاضی عبدالاحد صاحب باقاعدگی سے نماز تراویح میں قرآن مجید سناتے رہے۔ ۲۷ رمضان کو ختم القرآن کی تقریب ہوئی اور مٹھائی تقسیم کی گئی۔

محترم راجہ محمد بیدار صاحب اور محمد ارشد علوی صاحب نے رمضان المبارک کے آخری عشرہ میں جامع دارالسلام، لاہور میں اعتکاف میں بیٹھنے کی سعادت حاصل کی۔

جامع دارالسلام، لاہور میں نماز اور خطبہ عید الفطر محترم راجہ محمد بیدار صاحب نے دیا۔ جامع احمدیہ بلڈ گس، لاہور میں نماز محترم غلام محمد صاحب نے پڑھائی اور خطبہ ناصر احمد صاحب نے دیا۔ بعد میں حسب سابق حاضرین کی تواضع فراسٹ سے کی گئی۔

○ شبان الاحمدیہ مرکزیہ

مختلف جماعتوں کے دوروں کے پروگرام کے سلسلہ میں فروری میں شبان کے وفد اوکاڑہ اور چک نمبر ۸۱ جنوبی، ضلع سرگودھا گئے۔ ان جماعتوں کے نوجوانوں نے پروگرام میں سرگرمی سے حصہ لیا اور فراخدلی سے عطیات دیئے۔

شبان الاحمدیہ، لاہور کی انظار پارٹیاں: ۲۴ فروری کو دارالسلام اور شہر کے دیگر اطراف سے شبان اور احباب و خواتین جامع احمدیہ بلڈ گس، لاہور آئے۔ نماز عصر باجماعت ادا کی گئی۔ تلاوت قرآن مجید کے بعد محترم بشارت احمد بقا صاحب نے پیدائش مسیح کے بارے میں قرآن مجید، حدیث، ائمہ کرام اور حضرت بانی سلسلہ احمدیہ کے حوالے سے تفصیل سے روشنی ڈالی۔ شبان اور احباب نے مل کر انظاری کی اور باجماعت نماز مغرب ادا کی۔ بڑی مدت کے بعد جامع احمدیہ بلڈ گس، لاہور میں رمضان کے مبارک مہینہ میں ایسی مبارک اور پر رونق تقریب ہوئی۔ پروگرام کا اہتمام عامر عزیز صاحب نے کیا۔

۲۹ فروری کو جامع دارالسلام، لاہور میں ۲۷ ویں رمضان کے سلسلہ میں انظار پارٹی کا انتظام تھا۔ نماز عصر ادا کرنے کے بعد طلباء اور طالبات نے تقاریر اور کوئز پروگرام میں حصہ لیا۔ مقابلہ میں اول، دوم اور سوم آنے والوں کو انعامات دئے گئے۔ عامر عزیز صاحب نے شیخ سیکرٹری کے فرائض سرانجام دیئے۔ انظاری کا اہتمام محترم سعادت احمد صاحب کی طرف سے کیا گیا تھا۔

○ فنی

ساٹھ سالہ تقریبات: احمدیہ انجمن فنی نے سووہ میں انجمن کی ۶۰ سالہ ڈائمنڈ جوبلی کے سلسلہ میں ایک شاندار تقریب کا اہتمام جامع نور میں ۱۰ دسمبر ۱۹۹۵ء کو کیا۔ اس انجمن کی بنیاد ۳ اکتوبر ۱۹۳۴ء کو رکھی گئی تھی۔ حضرت امیر ڈاکٹر سعید احمد خان صاحب نے اس اہم تقریب کے لئے خصوصی پیغام بھیجا تھا۔ آپ نے فرمایا کہ میں اس پیغام کو سورۃ فاتحہ سے شروع کرتا ہوں اور خدا تعالیٰ کا شکر ادا کرتا ہوں کہ اس نے آپ کو یہ توفیق عطا فرمائی کہ اس انجمن کے ساٹھ سال مکمل ہونے کا جشن منا رہے ہیں۔ میں بے حد خوشی محسوس کر رہا ہوں کہ اس پیغام کے ذریعہ آپ کی کامیابیوں اور خوشیوں میں شریک ہو رہا ہوں۔ آپ لوگوں نے بانی سلسلہ احمدیہ کے پیغام کو جس قربانی اور استقلال کے ساتھ سینوں سے لگایا اور مسلسل اس کی تبلیغ و اشاعت میں لگے ہوئے ہیں وہ قابل ستائش ہے۔ میری دعائیں آپ کے ساتھ ہیں۔ خدا آپ کو دین متین کی خدمت و اشاعت میں مزید کامیابیاں عطا فرمائے۔

فنی کے وزیر برائے نسلی امور کی خدمت میں کتب کا تحفہ: احمدیہ انجمن، فنی کے صدر محترم ڈاکٹر شمس الدین ساہو خان صاحب، جنرل سیکرٹری محترم محمد امین ساہو خان صاحب اور خازن محمد عمران ساہو خان صاحب پر مشتمل ایک وفد نے حکومت فنی کے وزیر

مملکت برائے نسلی امور جناب جوئے کولہ سے ۱۳ دسمبر ۱۹۴۳ء کو ملاقات کی اور ان کی خدمت میں انگریزی ترجمتہ القرآن، رملیخون آف اسلام، مینول آف حدیث اور دیگر کتب کا تحفہ پیش کیا اور انہیں جماعت لاہور کے عقاید اور تبلیغی سرگرمیوں سے آگاہ کیا۔ اخبار فنجی ٹائمز کے خلاف توہین رسالت کا مقدمہ: احمدیہ انجمن فنجی نے فنجی کے مشہور اخبار فنجی ٹائمز کے خلاف مقدمہ دائر کیا ہے کہ اخبار نے ”حضرت مسیح اور رسول اکرم صلعم کے تقابلی جائزہ“ کے مضمون میں بانی اسلام حضرت محمد صلی اللہ علیہ وسلم کی طرف بعض انتہائی بے بنیاد اور ہتک آمیز باتیں منسوب کی ہیں۔ فنجی انجمن نے اس مقدمہ میں استدعا کی ہے کہ اخبار مذکور کو ایسی بے بنیاد اور دل آزار باتوں کی اشاعت سے روکا جائے۔

○ امریکہ

احمدیہ انجمن امریکہ قرآن مجید کے مختلف زبانوں میں تراجم، انگریزی اور اردو کتب کی اشاعت اور مختلف بیرونی جماعتوں سے رابطہ کا اہم کام بڑی لگن اور اخلاص سے کر رہی ہے۔ ابھی تک تو یہ ساری کارروائی ڈاکٹر نعمان الہی ملک صاحب کی رہائش گاہ سے ہی ہوتی تھی لیکن اب کام اتنا بڑھ گیا ہے کہ ایک گھر کی مکانیت میں یہ سب کچھ کرنا ممکن نہ رہا تھا۔ چنانچہ اس سلسلہ میں قریب ہی ایک چرچ کا ہال درس قرآن مجید و میننگز وغیرہ کے لئے لے لیا گیا ہے اور اسی چرچ کے دو وسیع کمرے بطور دفتر کے استعمال ہوں گے۔ احمدیہ انجمن امریکہ کے صدر محترم ڈاکٹر محمد احمد صاحب جو اب تک الیکٹرانڈریہ میں رہتے تھے۔ اب اوہایو منتقل ہو گئے ہیں تاکہ وہ انجمن کے کاموں کی نگرانی پر زیادہ وقت اور توجہ دے سکیں۔ ڈاکٹر صاحب نے یہ انتقال مکانی محض رضائے الہی کے لئے اختیار کی جس سے انہیں مالی نقصان بھی ہوا اور بعض مشکلات کا سامنا بھی ہے لیکن موصوف پھر بھی نہایت مستعدی سے خدمت دین میں دن رات مصروف ہیں۔ احباب ان کے لئے خاص طور پر دعا فرمائیں۔

پیغام صلح: امریکہ سے ماہنامہ پیغام صلح کا جنوری، فروری ۱۹۹۵ء کا اکٹھا شمارہ شائع ہو گیا ہے اس میں ذیل کے مضامین شائع ہوئے ہیں: اسلام مذہبی آزادی اور رواداری کا مذہب ہے۔ نقد و نظر: توہین نبی صلعم۔ تہجد اور تراویح، احمدیہ جماعت لاہور کا مسلک۔ جنوبی افریقہ احمدیہ کیس کی بازگشت۔ تبصرہ: قادیانی مسئلہ اور لاہوری گروپ کی حیثیت۔ شخصیات: حضرت مولانا سید محمد احسن امروی۔

○ تنظیم خواتین احمدیہ

تنظیم خواتین احمدیہ مستحق لوگوں خاص طور پر بچوں کی عید کی خوشیوں کو کپڑے اور دیگر تحائف سے دو بالا کر دیتی ہیں۔ گذشتہ سال کے مقابلہ میں اس مرتبہ تقریباً ”ڈیڑھ گنا زیادہ تعداد میں جوڑے دئے گئے۔ ان جوڑوں میں ۳۲ مروانہ اور ۳۱ زنانہ تھے۔ ان پر کل ۱۳۵۰ روپے خرچ ہوئے۔ خواتین کے انفرادی عطیہ جات کے علاوہ مقامی جماعت لاہور نے ۴۰۰۰ روپے کا عطیہ دیا۔ پروگرام کے مطابق عید ملن پارٹی ہو گی جس میں بچے اور بچیوں کو عید گفٹ دئے جائیں گے۔ بیگم زبیدہ محمد احمد صاحبہ، بیگم سعادت احمد صاحبہ اور بیگم بشری علوی صاحبہ کی کارکردگی اس سلسلہ میں قابل ستائش ہے۔